

ஜூன் - 06

TNPSC துளிகள்


- ❖ அனைத்து அரசுப் பள்ளிகள், அரசு உதவி பெறும் பள்ளிகள் மற்றும் தனியார் பள்ளிகளில் பயிலும் அனைத்து மாணவர்களுக்கும் வங்கிக் கணக்குகளைத் தொடங்குமாறு தமிழ்நாடு பள்ளிக் கல்வித்துறை அறிவுறுத்தியுள்ளது.
- ❖ இந்திய ரிசர்வ் வங்கியானது, முதல் முறையாக 10 ஆண்டு கால பசுமைப் பத்திரங்களின் ஏலத்தை ரத்து செய்துள்ளது.
- ❖ பாகிஸ்தான் நாடானது, அதன் நட்பு நாடான சீனாவின் உதவியுடன் அதிவேக இணைய இணைப்பிற்காக PAKSAT MM1 என்ற பல்-பயன்பாட்டுத் தகவல் தொடர்பு செயற்கைக் கோளை விண்ணில் ஏவியுள்ளது.
- ❖ மெக்சிகோவின் அதிபர் தேர்தலில் வெற்றி பெற்ற கிளாடியா ஷீன்பாம் நாட்டின் 200 ஆண்டுகால வரலாற்றில் முதல் பெண் அதிபராக தேர்ந்தெடுக்கப்பட்டுள்ளார்.
- ❖ ரியல் மாட்ரிட் அணியானது 15வது UEFA கால்பந்து சாம்பியன்ஸ் லீக் போட்டியில் பட்டத்தை வென்று சாதனையைப் படைத்துள்ளது.
- ❖ புளூம்பெர்க் கோடீஸ்வரர்கள் குறியீட்டின் படி, ரிலையன்ஸ் இண்டஸ்ட்ரீஸ் நிறுவனத்தின் தலைவர் முகேஷ் அம்பானியைப் பின்னுக்கு தள்ளி, ஆசியாவின் மிகப் பெரியப் பணக்காரர் என்ற பட்டத்தினைக் கௌதம் அதானி மீண்டும் பெற்றுள்ளார்.
- ❖ மும்பை உயர்நீதிமன்றத்தின் கோவா அமர்வு நீதிமன்றத்தில் பணியாற்றும் நீதிபதி M.S. சோனக், கோவாவில் "உயிரோடுள்ள போதே உயில்" பதிவு செய்த முதல் நபர் என்ற பெருமையினைப் பெற்றுள்ளார்.
 - அவரால் சொந்தமாக முடிவெடுக்க முடியாத பட்சத்தில் அவரது குடும்பத்திற்கு வழங்கப் படும் முன்கூட்டிய மருத்துவம் சார் வழிகாட்டல் அது ஆகும்.
- ❖ உச்சநீதிமன்றம் ஆனது, நீதிபதி ஹிமா கோலியின் தலைமையின் கீழ் பாலின உணர்வு மற்றும் உள் புகார்கள் குழுவை மீண்டும் அமைத்துள்ளது.
 - இந்தக் குழுவில் சட்டம், சட்டப் பல்கலைக்கழகங்களின் பேராசிரியர்கள் மற்றும் பிறர் உள்ளிட்ட பல்வேறு துறைகளைச் சேர்ந்த மொத்தம் 12 உறுப்பினர்கள் உள்ளனர்.
- ❖ தங்களின் வாழ்க்கையில் பயங்கரமான அனுபவங்களைச் எதிர்கொண்ட அப்பாவிக்குழந்தைகள் பற்றிய விழிப்புணர்வை ஏற்படுத்துவதற்காக வேண்டி, வன்முறைகளால் பாதிக்கப் பட்ட அப்பாவிக்குழந்தைகளுக்கான சர்வதேச தினம் ஆனது ஜூன் 04 ஆம் தேதியன்று அனுசரிக்கப்படுகிறது.

தேசியச் செய்திகள்

புகையிலை பயன்பாடு இல்லாத கல்வி நிறுவனங்கள்

- ❖ கல்வி அமைச்சகம் ஆனது, புது டெல்லியில் புகையிலை பயன்பாடு இல்லாத கல்வி நிறுவனங்களின் (ToFEI) அமலாக்கக் கையேட்டை அறிமுகப்படுத்தியுள்ளது.
- ❖ ToFEI வழிகாட்டுதல்களைக் கடைப்பிடிப்பதில் பள்ளிகளுக்கு உதவுதல், மிகவும் நன்கு ஆரோக்கியமான சூழலை உருவாக்குதல் மற்றும் புகையிலை சார்ந்த ஆபத்துக்களில் இருந்து மாணவர்களைப் பாதுகாக்க பங்குதாரர்களுக்கு அதிகாரம் அளிப்பதை இந்த கையேடு நோக்கமாகக் கொண்டுள்ளது.
- ❖ புகையிலை பயன்பாட்டைத் தடுக்கவும், புகையிலைப் பழக்கத்திற்கு அடிமையாகும்

நிலையில் இருந்து குழந்தைகளைப் பாதுகாக்கவும் அனைத்து கல்வி நிறுவனங்களும் கல்வி நிறுவனங்களைப் புகையிலை இல்லாத ஒரு மண்டலமாக மாற்ற நடவடிக்கை எடுக்க வேண்டும்.



சர்வதேசச் செய்திகள்

டெக்கோ ஃபுனன் கால்வாய் திட்டம்




- ❖ கம்போடியா நாடானது, ஃபுனன் டெக்கோ கால்வாய் என்று அழைக்கப்படுகின்ற 1.7 பில்லியன் டாலர் மதிப்பிலான உள்கட்டமைப்பு திட்டத்தின் கட்டுமானப் பணிகளைத் தொடங்கியுள்ளது.
- ❖ சீனாவின் நிதியுதவியுடன் மேற்கொள்ளப்படும் 180 கி.மீ. நீளம் கொண்ட ஒரு கால்வாய் கட்டமைப்பாது மெகாங் நதிப் படுகையை கம்போடிய நாட்டின் கடற்கரையுடன் இணைப்பதை நோக்கமாகக் கொண்டுள்ளது.
- ❖ இது நாட்டின் தலைநகரில் உள்ள புனோம் பென் தன்னாட்சி துறைமுகத்தினை கெப் எனப்படும் கடலோர மாகாணத்துடன் இணைக்கிறது.
- ❖ வியட்நாம் அரசானது, இந்தத் திட்டத்தால் ஏற்படும் சுற்றுச்சூழல் பாதிப்பு குறித்து தனது கவலைகளை வெளிப்படுத்தியுள்ளது.

- ❖ இந்த விரிவாக்கத் திட்டம் ஆனது, நாட்டில் சீனாவின் இராணுவ ஈடுபாட்டினை மிகவும் எளிதாக்கும் எனவும் அஞ்சுகிறது.

அறிவியல் மற்றும் தொழில்நுட்பம்

சங்க்'கே-6 தரையிறங்கு கலம்



- ❖ சீன நாடானது நிலவின் தொலைதூரத்தில் ஆளில்லா விண்கலத்தினைத் தரையிறக்கி உள்ளது.
- ❖ சங்க்'கே-6 விண்கலம் ஆனது தென் துருவத்தில் உள்ள அயிட்கென் படுகை எனப்படும் ஒரு பெரிய பள்ளத்தில் தரையிறங்கியது.
- ❖ இந்தத் தரையிறங்கு கலம் ஆனது 2 கிலோ (4.4 பவுண்டுகள்) எடை அளவிலான நிலவுப் பொருளைச் சேகரித்து பூமிக்குக் கொண்டு வருவதை நோக்கமாகக் கொண்டிருக்கும்.
- ❖ 2020 ஆம் ஆண்டில் சீனா சங்க்'கே-5 எனப்படும் தனது முதல் நிலவு மாதிரி சேகரித்து பூமிக்குத் திரும்பும் ஆய்வுக் கலத்தினை விண்ணில் ஏவி நிலவின் அருகாமை பக்கத்திலிருந்து மாதிரிகளைச் சேகரித்தது.


ஆரம்பகால மாபெரும் அண்டம்

- ❖ ஜேம்ஸ் வெப் விண்வெளி தொலை நோக்கியானது, இதுவரையில் கண்டறியப்படாத இரண்டு ஆரம்பகால (முற்காலத்திய) மற்றும் மிகவும் தொலைதூர அண்டங்களைக் கண்டறிந்துள்ளது.
- ❖ அவை பெரு வெடிப்பிற்குப் பிறகான வகையில் வெறும் 300 மில்லியன் ஆண்டுகளுக்கு பிந்தையவையாகும்.
- ❖ இந்த இரண்டு அண்டங்களுக்கு JADES-GS-z14-0 மற்றும் JADES-GS-z14-1 எனப் பெயரிடப்பட்டுள்ளது.
- ❖ இந்த இரண்டில் பெரிய அண்டமான JADES-GS-z14-0, சுமார் 1,600 ஒளியாண்டுகள் தொலைவிற்குப் பரவியுள்ளது.
- ❖ பெரு வெடிப்பிற்குப் பிறகு சுமார் 330 மில்லியன் ஆண்டுகளுக்கு முந்தையதாகக்

கருதப் பட்ட அண்டங்களை விட இவை முந்தையதாக உள்ளன.



தொற்றாத வகையிலான நிபா வைரஸ் போன்ற துகள்கள்




- ❖ திருவனந்தபுரத்தில் உள்ள தொன்னக்கல் எனுமிடத்தில் உள்ள உயர்நிலை நச்சுயிரியல் கல்வி நிறுவனத்தினை (IAV) சேர்ந்த அறிவியலாளர்கள், ஆய்வகத்தில் தொற்றாத வகையிலான நிபா வைரஸ் போன்ற துகள்களை (VLPs) உருவாக்கும் ஒரு புதிய வழிமுறையினை உருவாக்கியுள்ளனர்.
- ❖ அவை காட்டு வகை நிபா வைரஸை (NiV) ஒத்துள்ளன.
- ❖ இந்தப் புதிய வழிமுறையானது உயிரிப் பாதுகாப்பு நிலை-2 (BSL) ஆய்வகத்தில் NiV வைரசிற்கு எதிரான நடுநிலைப் படுத்தும் ஆன்டிபாடிகளை உருவாக்குவதற்கான மாற்று, பாதுகாப்பான மற்றும் பயனுள்ள தளத்தை வழங்குகிறது.
- ❖ மிகவும் நோய்த் தொற்று மிக்க பாராமிக்ஸோவைரஸ் வகையினைச் சேர்ந்த விலங்கு வழி பரவும் வைரஸ் ஆன இந்த நிபா வகை வைரசினால் பாதிக்கப்பட்ட மனிதர்களில் உயிரிழப்பு விகிதம் 80% வரை இருக்கும்.

உலகின் மிகப்பெரிய மரபணு

- ❖ மெசிப்டெரிஸ் ஆப்லான்சியோலாட்டா எனப்படும் ஃபோர்க் ஃபெர்ன் இனமானது, முந்தையதாக பெரிய மரபணுவினைக் கொண்டதாக பதிவான இனத்தினை விட 7% பெரியது மற்றும் மனித மரபணுவை விட 50 மடங்கு பெரிய மரபணுவைக் கொண்டு

உள்ளது.

- ❖ ஜப்பானிய பூக்கும் தாவரமான பாரிஸ் ஜபோனிகா தான் இதற்கு முன்னதாக பெரிய மரபணுவினைக் கொண்டதாக பதிவான இனமாகும்.
- ❖ பெரிய மரபணுக்களுக்கு என்று டிஎன்ஏ பிரதி எடுப்பதற்கு, சரிபார்த்தல் மற்றும் படியெடுத்தல் ஆகியவற்றிற்கு அதிக மூலங்கள் தேவைப்படுகின்றன.
- ❖ மரபணு ஆனது ஓர் உயிரினத்தின் அனைத்து மரபணுத் தகவல்களையும் கொண்டு உள்ளது.
- ❖ ஓர் உயிரினத்தின் உடல் அளவிற்கும் அதன் மரபணு அளவிற்கும் இடையே எந்தத் தொடர்பும் இல்லை.
- ❖ சிறிய ஃபெர்ன் இனத்தின் மரபணு நீலத் திமிங்கலத்தை விட 6,000% பெரியது மற்றும் ஆப்பிரிக்க யானையை விட 4,650% பெரியது ஆகும்.



பிரபலமானவர்கள், விருதுகள் மற்றும் நிகழ்வுகள்

ருசிரா கம்போஜ்



- ❖ ஐக்கிய நாடுகள் சபைக்கான இந்தியாவின் முதல் பெண் நிரந்தரப் பிரதிநிதியான ருசிரா கம்போஜ் 35 ஆண்டு கால பணிக்குப் பிறகு ஓய்வு பெற்றுள்ளார்.

- ❖ இவர் 2022 ஆம் ஆண்டு ஆகஸ்ட் 02 ஆம் தேதியன்று நியூயார்க்கிற்கான இந்தியாவின் நிரந்தரப் பிரதிநிதி / தூதரானார்.
- ❖ இவர் 2002-05 ஆம் ஆண்டு வரை நியூயார்க்கில் உள்ள ஐக்கிய நாடுகள் சபைக்கான இந்தியாவின் நிரந்தர தூதுக்குழுவில் ஆலோசகராகப் பணியாற்றினார்.
- ❖ இலண்டன் காமன்வெல்த் செயலகத்தில் உள்ள தலைமைச் செயலாளர் அலுவலகத்தின் துணைத் தலைவராகவும் இவர் பணியாற்றினார்.

மராத்திய இராணி அஹில்யா பாய் ஹோல்கர்

THE PHILOSOPHER QUEEN

AHILYABAI HOLKAR, ONE OF THE FINEST FEMALE RULERS IN INDIAN HISTORY, WAS BORN ON THIS DAY, IN 1725




Ascended the throne and became ruler of Indore in 1767; reign lasted for 30 years

As a prominent ruler of the Malwa kingdom, spread the message of dharma and promoted industrialisation in the 18th century

Built hundreds of temples and Dharmashalas throughout India; rebuilt the demolished Kashi Vishwanath Temple

Was also a learned politician — her observation of the British and their agenda was something even the Maratha Peshwa had missed noticing




- ❖ மராத்திய இராணி அஹில்யா பாய் ஹோல்கரின் 300வது பிறந்தநாள் ஆனது மே 31 ஆம் தேதியன்று கொண்டாடப்பட்டது.
- ❖ அவரது கணவர் கந்தே ராவின் மறைவுக்குப் பிறகு, அவர் மல்ஹர் ராவ் ஹோல்கரிடம் இராணுவ விவகாரங்கள் தொடர்பான பயிற்சியினைப் பெற்றார்.
- ❖ அவரது மாமனார் மல்ஹர் ராவ் ஹோல்கரின் மறைவுக்குப் பிறகு அவர் ஆட்சிக்கு வந்தார்.
- ❖ அவர் மகேஸ்வர் (மத்தியப் பிரதேசத்தில்) நகரினை ஹோல்கர் வம்சத்தின் தலைமை இடமாக நிறுவினார்.
- ❖ பீகாரின் கயாவில் உள்ள விஷ்ணுபாத் கோயிலின் தற்போதைய அமைப்பு ஆனது 1787 ஆம் ஆண்டில் மகாராணி அஹில்யா பாய் ஹோல்கரால் கட்டப்பட்டது.

விளையாட்டு செய்திகள்

தைவான் தடகள ஒபன் போட்டி 2024

- ❖ மகளிருக்கான நீளம் தாண்டுதல் போட்டியில் இந்திய வீராங்கனை நயனா ஜேம்ஸ் தங்கப் பதக்கம் வென்றுள்ளார்.
- ❖ ஆடவருக்கான 800 மீ ஓட்டத்தில் இந்தியாவின் அங்கேஷ் செளத்ரி தங்கப் பதக்கம் வென்றுள்ளார்.

- ❖ ஆடவருக்கான கோலூன்றிப் பாய்தல் போட்டியில், தேவ் மீனா வெள்ளிப் பதக்கம் வென்றுள்ளார்.
- ❖ ஆடவருக்கான ஈட்டி எறிதல் போட்டியில் D.P. மனு 81.58 மீட்டர் தூரம் ஈட்டி எறிந்து தங்கப் பதக்கத்தினை வென்றுள்ளார்.
- ❖ மகளிருக்கான 100 மீட்டர் தடை ஓட்டத்தில் நித்யா ராம்ராஜ் வெள்ளிப் பதக்கம் வென்றுள்ளார்.
- ❖ அதே சமயம், மகளிருக்கான 400 மீட்டர் ஓட்டப்பந்தயத்தில் V.K. விஸ்மயா வெண்கலப் பதக்கம் வென்றுள்ளார்.
- ❖ இந்திய அணியானது மூன்று தங்கம், மூன்று வெள்ளி மற்றும் ஒரு வெண்கலப் பதக்கம் உட்பட ஏழு பதக்கங்களுடன் தனது பங்கேற்பினை நிறைவு செய்துள்ளது.



முக்கிய தினங்கள்

உலக பால் தினம் - ஜூன் 01



- ❖ ஐக்கிய நாடுகள் சபையின் உணவு மற்றும் வேளாண்மை அமைப்பு (FAO) ஆனது, 2001 ஆம் ஆண்டில் இந்த நாளை அனுசரிக்கத் தொடங்கியது.

- ❖ உலகளாவிய உணவாக பால் விளங்குவதன் முக்கியத்துவத்தை அங்கீகரிப்பதும், பால் பொருட்கள் துறையை கொண்டாடுவதும் இதன் நோக்கமாகும்.
- ❖ நீர் நுகர்வு மற்றும் பசுமை இல்ல வாயு உமிழ்வைக் குறைக்கும் உற்பத்தி முறைகளை ஊக்குவிப்பதோடு, விலங்கு நலன் மற்றும் பாதுகாப்பான வேலைச் சூழ்நிலைகளை மேம்படுத்துவதில் கவனம் செலுத்துகிறது.

உலக மிதிவண்டி தினம் - ஜூன் 03

- ❖ போலந்து-அமெரிக்க சமூக அறிவியலாளரும் மிதிவண்டி ஓட்டுதல் ஆர்வலருமான பேராசிரியர் லெசெக் சிபில்ஸ்கி என்பவர் மிதிவண்டி தினக் கொண்டாட்டத்தினைக் கொண்டாடுவதற்கானக் கருத்தாக்கத்தினை முன்வைத்தார்.
- ❖ ஐக்கிய நாடுகள் பொதுச் சபையானது 2018 ஆம் ஆண்டு ஏப்ரல் மாதத்தில் இந்த நாளை அறிவித்தது.
- ❖ இது மிதிவண்டி ஓட்டுதலின் பல்வேறு நன்மைகள் பற்றிய ஒரு விழிப்புணர்வைப் பரப்புவதை நோக்கமாகக் கொண்டுள்ளது மற்றும் நிலையான வாழ்க்கை முறையை செயல்படுத்தும் போக்குவரத்து முறையாக மிதிவண்டியினைப் பயன்படுத்த வேண்டி மக்களை வலியுறுத்துகிறது.
- ❖ இந்த ஆண்டிற்கான இந்தத் தினத்தின் கருத்துரு, "Promoting Health, Equity, and Sustainability through Cycling" என்பதாகும்.

